

Врз основа на член 36 став 1 точка 1 од Законот за локална самоуправа (Службен Весник на Република Македонија бр.5/02 и Службен Весник на Република Северна Македонија бр.202/24) и член 21 став 1 точка 11, а во врска со член 1 став 1 точка 5 од Статутот на општина Пробиштип Службен Гласник на Општина Пробиштип бр.4/05, 25/14, 29/15, 23/19 и 9/24) Советот на Општина Пробиштип на седницата одржана на ден 09.12.2025 година ја усвои следната:

ПРОГРАМА за социјална детска и здравствена заштита за 2026 година

Социјалната заштита е дејност од јавен интерес која се остварува преку, мерки, активности, програми и политики за заштита од социјални ризици, превенција и надминување на социјалните проблеми кои неповолно се одразуваат врз добросостојбата на граѓаните, со цел промовирање и одржување на социјалната сигурност на граѓаните, спречување на социјалната исклученост, подобрување на квалитетот на животот на граѓаните и зајакнување на капацитетите на граѓаните за водење независен, активен и продуктивен живот.

Согласно законот за социјална заштита дејноста на социјалната заштита се обезбедува преку остварување на права од социјална заштита, социјални услуги и други мерки утврдени со овој закон. Годишната програма за социјална заштита се изготвува врз основа на социјалниот план на општината, а во согласност со Националната програма за развој на социјалната заштита и истата пред донесување се доставува до Министерството за социјална политика демографија и млади на мислење.

Остварувањето на социјалната заштита, детската заштита се заснова на Законот за социјална заштита, Законот за социјална сигурност за старите лица, Законот за заштита на деца, Законот за семејство, и др. закони и подзаконски акти кои се однесуваат на социјалната и детската заштита како и надлежностите на општината дадени со Законот за локалната самоуправа и Статутот на Општина Пробиштип.

Во програмата се имплементираат стратешките приоритети на општината за тековната година но и од мерките утврдени на национално ниво. Се реализираат активности со цел да се придонесе јакнење на социјалната функција на општината во согледување на потребите на граѓаните и грижата и помошта на оние лица, семејства, општествени групи кои се засегнати од одредени социјални ризици. Програмата предвидува соработка со ЈУ „Центар за социјална работа“, Центар за вработување, Полициска станица, училишта, градинки, Здравствениот дом „Нада Михајлова, ОО „Црвен Крст“ и други министерства, установи, институции, НВО и приватен сектор.

Во програмата за социјална заштита за 2026 година се предвидуваат следните активности:

1. АКТИВНОСТИ ВО СОЦИЈАЛНАТА ЗАШТИТА

➤ Помош на социјално загрозени лица и лица во социјален ризик преку доделување на еднократна парична помош.

Еднократна парична помош по однос на поднесено барање согласно правилникот за условите, критериумите и начинот на остварување на правото на еднократна парична помош по барања поднесени до општина Пробиштип со арх.број 26-570/8 од 30.04 2015г и правилникот за дополнување на правилникот за условите, критериумите и начинот на остварување на правото на еднократна парична помош по барања поднесени до општина Пробиштип со број 26-1084/7 од 30.09 2015 година Службен Гласник бр. 36/2015 година. Со овој правилник се утврдува начинот и висината на финансиската помош која се одобрува од Совет на општина Пробиштип по барање поднесени од жителите на општина Пробиштип. Подносителите на барањето можат да бидат месните заедници, здруженија на граѓани, Иницијативни одбори, Спортски клубови, лица зафатени од елементарни непогоди, болни лица, лица со телесна попреченост, лица изложени на социјален ризик, самохрани родители и др. Вкупно предвидени финансиски средства од **800.000,00 денари**

Еднократна парична помош по однос на поднесено барање од жителите на општина Пробиштип за право на додаток за домување и за жртви на семејно насилство., правилник со број 26-199/16 од 13.02 2024 година. Согласно член 57 од Законот за социјална заштита општините обезбедуваат финансиски средства за право на додаток за домување на материјално и станбено необезбедени лица, корисници на гарантирана минимална помош. Согласно Закон за спречување и заштита од насилство врз жените и семејното насилство се обезбедуваат финансиски средства за заштита на жртви на семејно насилство. Вкупно предвидени средства **60.000,00ден**

Еднократна парична помош од **10.000,00 ден** по однос на поднесено барање за дете со попреченост до 26 години живот корисник на посебен додаток како паричен надоместок (Дете со попреченост во смисла на Законот за заштита на децата е дете со тешки, потешки или најтешки пречки во телесниот развој; умерена, тешка или длабока ментална попреченост, најтешки облици на хронични заболувања; најтежок степен на оштетување на видот, слухот или говорот (слепо лице и практично слепо лице; практично глуво и тотално глуво лице; лице со потполно отсуство на говорот, лице со тешко оштетен говор поради детска парализа, лице со аутизам, лице со оштетен или изгубен порано стекнат говор, Даунов синдром и повеќе видови на пречки (комбинирани) во развојот), од ЈУ Центар за социјална работа Пробиштип. За реализација на оваа активност да се изготви правен акт.

Еднократна парична помош од **10.000,00 ден** по однос на поднесено барање за корисници на надоместок заради попреченост на лице со навршени 26 години возраст (тешка или длабока интелектуална попреченост, со најтешка телесна попреченост, потполно слепо лице и потполно глуво лице), од ЈУ Центар за

социјална работа Пробиштип. За реализација на оваа активност да се изготви правен акт.

Еднократна парична помош од 10.000,00 ден по однос на поднесено барање за лицата во социјален ризик -приматели на гарантирана минимална помош од ЈУ Центар за социјална работа Пробиштип. За реализација на оваа активност да се изготви правен акт.

Еднократна парична помош од 10.000,00 ден по однос на поднесено барање за корисници на социјална сигурност на старите лица од Центар за социјална работа . За овие мерки се предвидува реализација во текот на годината во зависност од потребата на корисникот.

За горенаведените мерки корисниците можат да поднесат барање само еднаш во годината и за една мерка. За реализација да се изготви правен акт. Вкупно предвидени средства 2.200.000,00 ден.

➤ По повод 3-ти декември Меѓународниот ден на лица со попреченост традиционално Градоначалникот го посетува Дневниот центар за лица со телесна или ментална попреченост и училиштата каде има инклузирани ученици и им доделува ваучер за дидактички материјали, играчки , школски прибор и др во согласност со нивните потреби. Вкупно предвидени средства 70.000,00 денари

➤ Субвенција во износ до 500 ден на сметки за комунални услуги преку ЈКП „Никола Карев“ за лицата корисници на правото на додаток за слепило од Центар за социјална работа Пробиштип. Вкупно предвидени средства 170.000,00 денари

Вкупно предвидени финансиски средства за активности од областа на социјалната заштита

1. Еднократна парична помош по однос на поднесено барање...800.000,00 ден
2. Еднократна парична помош по однос на поднесено барање за право на додаток за домување и за заштита на жртви на семејно насилство....60.000,00 ден
3. Одбележување на 3-ти Декември –Меѓународен ден на лица со попреченост70.000,00 ден
4. Еднократна парична помош од 10.000,00 ден по однос на поднесено барање за дете со попреченост до 26 години живот корисник на посебен додаток како паричен надоместок за корисници на надоместок заради попреченост на лице со навршени 26 години за лицата во социјален ризик -приматели на гарантирана минимална помош и социјална пензија од Центар за социјална работа2.200.000,00 ден
5. Субвенција на сметки во износ до 500 ден за комунални услуги преку ЈКП „Никола Карев“ за лицата корисници на правото на додаток за слепило од Центар за социјална работа Пробиштип.....170.000,00 ден.

ВКУПНО 3.300.000,00 ден

2. АКТИВНОСТИ ВО ДЕТСКА ЗАШТИТА

➤ Остварување на право на партиципација во ЈОУДГ „Гоце Делчев“ Пробиштип за згрижување на деца на самохрани родители согласно Правилник за поблиските услови, критериумите и начинот на остварување на правото на партиципација во

трошоци за згрижување, воспитание, одмор и рекреација на деца во јавни установи за деца. Правото на партиципација во трошоците за згрижување и воспитание на деца од предучилишна возраст се обезбедува за самохрани родители кои се корисници на гарантирана минимална помош чии деца се згрижени во јавна установа за деца – детска градинка. Вкупно предвидени средства 30.000,00 денари

➤ Остварување на право на партиципација за деца со посебни потреби кои престојуваат во ЈОУДГ „Гоце Делчев“ Пробиштип согласно донесен Правилник од совет на општината со број 26-141/7 од 08.02 2019г. Вкупно предвидени средства 50.000,00 денари

➤ Остварување на право на партиципација во трошоците за згрижување и воспитание на деца од предучилишна возраст во ЈОУДГ „Гоце Делчев“ Пробиштип за дете чии месечните приходи на родителите не надминуваат од 70.000,00 ден. Да се направи измена на Правилник со број 26-1212/18 од 22.12 2023 година за остварување на ова право.

Висината на партиципацијата е согласно правилникот за утврдување на цените на услугите на детската градинка или по 1490 ден месечно за дете. Предвидуваме средства за наредна година според бројка на деца запишани од доставениот извештај за месец октомври, а тоа се 130 деца но оваа бројка е променлива. Вкупно предвидени средства 2.400.000,00 денари.

➤ Еднократна парична помош од 8.000,00 ден за секое новороденче чии родители/старатели според лична карта се во место на живеење во општина Пробиштип.

(Барањето за остварено право на еднократна парична помош за новороденче се поднесува до општина Пробиштип, до Одделение за јавни дејности на посебен образец барање и во прилог на барањето се доставуваат потребните документи на разгледување и изготвување на решение за остварено право согласно Правилникот за утврдување на критериумите, условите и потребната документација за остварување право на еднократна парична помош за новороденче со број 26-886/12 од 27.12 2024 година (Службен Гласник на Општина Пробиштип бр.13/24)

Вкупно предвидени средства 600.000,00 денари

➤ Бесплатен оброк за учениците од прво до петто одделение во основните општински училишта и подрачни училишта согласно Одлука со број 26-80/14 од 26.01 2024 година. Учениците секој ден ќе добиваат оброк во училиштето што е мошне значајно за содавање на навики за здрав начин на исхрана од најмала возраст.

Начинот на организирање на исхрана на децата на возраст од 6-10 години, утврдувањето на критериумитеи условите за остварување на право на бесплатен топол појадок се утврдени со Одлука со број 26-80/14 од 26.01 2024 година. И измена на Одлука со број 26-92/10 од 27.01 2025 година.

Согласно Одлуката цената на појадокот ја утврдува детската градинка и ја доставува до Совет на општина Пробиштип на годишно ниво заради добивање на согласност. За оваа мерка предвидваме финансиски средства заклучно со месец

јуни 2026 година (декември 2025-јануари-февруари-март-април-мај-јуни). Вкупно предвидени средства **2.200.000,00 денари**

➤ Додаток за образование на редовните ученици од прва година запишани во СОУ „Н.Н.Борче“ Пробиштип. Целта е да се помогне на домаќинствата заради покривање на дел од трошоците поврзани со школување на децата но и да се даде мотив на учениците да го продолжат образованието во Пробиштип и да се запишуваат ученици во средното училиште во општина Пробиштип. Редовните ученици од прва година запишани во СОУ Н.Н.Борче Пробиштип ќе добиваат месечно по 2000 денари во период од 9 месеци, т.е додека трае школската година. За оваа мерка Советот на општина Пробиштип има донесено Одлука за остварување на право на додаток за образование на редовните ученици од прва година запишани во СОУ Н.Н.Борче“ Пробиштип со бр 26-199/18 од 13.02.2024 (Службен Гласник на Општина Пробиштип бр.2/2024 година) и измена на Одлуката за изменување на Одлуката за остварување на право на додаток за образование на редовните ученици од прва година запишани во СОУ Н.Н.Борче“ Пробиштип со бр 26-675/8 од 30.09.2024 (Службен Гласник на Општина Пробиштип бр.9/2024 година) обезбедувајќи им еднаков пристап за сите ученици кои ќе се запишат во Пробиштип.

Се предвидуваат средства за учениците запишани во прва година за учебната 2025-2026 година за месеците (декември-јануари-февруари-март-април-мај) **1.100.000,00 ден.** Се предвидуваат средства за учениците запишани во прва година за учебната 2026-2027 година и тоа за месеците (септември-октомври-ноември). Вкупно средства за учениците запишани во 2026-2027 година се за 3 месеца и тоа **600.000,00 ден.** Вкупно средства за учениците запишани во прва година за учебната 2025-2026 година и за учениците запишани во прва година за учебната 2026-2027 година се **1.700.000,00 ден**

Вкупно предвидени финансиски средства од областа на детската заштита

1. Остварување на право на партиципација во ЈОУДГ „Гоце Делчев“ Пробиштип за згрижување на деца на самохрани родители.....**30.000,00ден**
 2. Остварување на право на партиципација за деца со посебни потреби кои престојуваат во ЈОУДГ „Гоце Делчев“ Пробиштип.....**50.000,00ден**
 3. Остварување на право на партиципација во трошоците за згрижување и воспитание на деца од предучилишна возраст во ЈОУДГ „Гоце Делчев“ Пробиштип за дете чии месечните приходи на родителите не надминуваат од 70.000,00 ден. Вкупно предвидени средства **2.400.000,00 денари.**
 4. Еднократна парична помош од **8.000,00 ден** за секое новороденче чии родители/старатели според лична карта се во место на живеење во општина Пробиштип..... **600.000,00 денари.**
 5. Бесплатен оброк за учениците од прво до петто одделение во основните општински училишта и подрачни училишта . **2.200.000,00 денари..**
 6. Додаток за образование на редовните ученици од прва година запишани во СОУ „Н.Н.Борче“ Пробиштип.....**1.700.000,00ден**
- ВКУПНО 6.980.000,00 ден**

3. ИНФРАСТРУКТУРА ЗА ЛИЦА СО ПОПРЕЧЕНОСТ

Во текот на 2026 година ќе се направи мапирање со цел да се видат проблемите со кои се соочуваат лицата со попреченост од инфраструктурен аспект. Ќе се утврдат потребите и ќе се покрене иницијатива за решавање на проблемите, отпочнување на постапки за изградба согласно финансиските можности а во соработка со граѓански организации, министерства, институции, одделнието за комунални работи и одделението за урбанизам.

4. СОЦИЈАЛНА ПРЕВЕНЦИЈА

➤ Мерките на социјална превенција се реализираат за заштита од социјални ризици и опфаќаат превентивни увиди кај социјално ранливите групи , организирање на едукативни предавања и настани во соработка со министерства , институции, граѓански организации , ЈУ Центар за социјална работа и др. Мерките може да се реализираат и во соработка со граѓански организааи кои ќе бидат поддржани финансиски преку одделение за ЛЕР.

-Едукативни предавања , работилници во градинката со родителите на децата од предучилишна возраст

-едукативни предавања во областа на здравствената заштита за децата од најрана возраст . Целта е да се стекнат со навиките за важноста на личната хигиена и сл.

-едукативни предавања во училиштата на тема Трговија со луѓе и семејно и врсничко насилство

-Едукативни предавања за запознавање правата , мерките и услугите од областа на социјалната заштита.

5. НАМАЛУВАЊЕ НА СОЦИЈАЛНАТА ИСКЛУЧЕНОСТ

➤ Поддршка на активности на здружение на лица со оштетен вид. По повод Меѓународниот ден на белиот стап на Здружение на лица со оштетен вид каде членуват и жителите од општина Пробиштип се предвидува паричен надоместок од 30.000,00 ден за реализација на активности и одбележување на овој ден согласно доставено барање од Здружението со број 18-990/2 од 30.10 2025 година

Вкупно предвидени финансиски средства за активности за намалување на социјалната исклученост

1. Финансиска поддршка на Здружение на лица со оштетен вид за реализација на активности а по повод по повод Меѓународниот ден на белиот стап 30.000,00ден

ВКУПНО 30.000.00ден

6. ПРОЕКТНИ АКТИВНОСТИ

Социјална услуга во домот-Помош и нега во домот ќе се дава од страна на давателот на социјалната услуга - Општинската Организација на Црвен Крст Пробиштип во општина Пробиштип и општина Кратово.

Согласно член 159 од Законот за социјална заштита со склучување на управен договор се уредува обезбедувањето на социјалната услуга. Оваа услуга во 2026 година ќе продолжи да се дава во двете општини со финансиски средства од Министерство за социјална политика, демографија и млади. Ангажирани се 20 лица кои ги вршат основите и инструментални активности согласно Закон за социјална заштита (одржување на домот, чистење, готвење, пазарење, перење, пеглање, поддршка во извршување на секојдневните активности, прошетка, комуникација со матичен лекар, придружба на рутински контроли кај матичниот лекар, набавка на лекови, мерење на шеќер во крвта и мерење притисок). Со овој проект се опфатени крајни корисници од Општина Пробиштип и Кратово вклучувајќи ги и руралните средини, стари и изнемоштени лица, лица со намален функционален капацитет да им се олесни секојдневното функционирање преку услугата помош и нега во домот преку добивање на основни и инструментални услуги. Им се овозможува социјално здравствена услуга (мерење на шеќер во крвта и крвен притисок). Со оваа услуга и во двете општини се овозможува грижа на возрасните во домашни услови, олеснување во непречено извршување на домашните активности, поддршка во нивниот социјален живот од страна на сертифицирани лица негуватели/ки оспособени со вештини и компетенции кои ќе се обучат за давање на грижа на старите лица, давање на основните здравствени и социјални услуги во домашни услови на лица кои не се во состојба да се грижат сами за себе. Од страна на Општинската организација на Црвен крст Пробиштип добиено е барање дека поради зголемената потреба, е во план да поднесе барање за проширување на услугата до Министерството за социјална политика, демографија и млади, за ангажирање на дополнителни 10 негуватели (по пет во секоја општина Пробиштип и Кратово), како и еден нов координатор.

Општинската организација на Црвен крст Пробиштип може да обезбеди финансиски средства за координаторите, а од општината бара поддршка за обезбедување средства за лиценцирање на новите негуватели каде цената за лиценцирање на еден негувател изнесувала 24.000 денари. Општина Пробиштип за лиценцирање на новите негуватели со што ќе се задоволат потребите на повеќе жители во оваа програма го поддржува барањето на Општинската Организација Црвен Крст Пробиштип од 120.000,00 ден за финансиска поддршка за лиценцирање на негуватели. Предвидени финансиски средства од проектни активности за социјалната услуга Помош и нега во домот Вкупно 120.000,00 ден

- **Спроведување на обука за негувателите и воспитувачите во детската градинка да работат со деца со попреченост.** Оваа активност ќе се реализира во соработка со граѓански организации, министерства, институции и др.
- **Опремување на ресурсна соба, дефектолошко катче во училиштата каде има ученици со попречност инклузирани во редовна настава.** Оваа активност ќе се реализира во соработка со граѓански организации, министерства, институции, донации и др.

7. РЕАЛИЗИРАЊЕ НА АКТИВНОСТИ ОД ОПШТИНСКИОТ СОВЕТ ЗА СОЦИЈАЛНА ЗАШТИТА

➤ Општина Пробиштип има изготвен стратешки документ -Социјалниот план за 2022-2025 година кој е направен со поддршка на Ептиса и со членовите на Општинскиот совет за социјална заштита кои учествуваат во изготвување на оваа програма. Во текот на 2026 година се предвидува избор на нови членови на СЗС и нов социјален план кој ќе биде изработен преку социјално мапирање, консултација со клучни институции, организации, здруженија на граѓани кои работат на полето на социјалната заштита. Ќе бидат спроведени интервјуа, ќе бидат вклучени членовите на Општинскиот совет за социјална заштита (претставници од релевантни институции, полиција, здравство, образование, детска заштита, Центар за вработување Пробиштип, Центар за социјална работа, здруженија на граѓани), секој од нив од доменот на своето работење ќе придонесе со преглед и анализа на состојбите во институцијата и ќе даде предлози за понатамошна акција а со цел да се постигне инклузивен и партиципативен процес преку кој ќе се овозможи поквалитетен живот на нашите сограѓани

➤ Општинскиот совет за социјална заштита учествуваше во изготвување и усвојување на годишна програма за социјална заштита.

Средствата за реализација на програмата ќе се обезбедат од Буџетот на општина Пробиштип со можност и др.средства од грантови и донации.

Финансиска рамка на програмата за социјална, здравствена и детска заштита за 2026 година

рб	Планирани активности и проекти	Финансирање		Инди катор и
		Општински буџет	донација	
1.	Вкупно предвидени финансиски средства за активности од областа на социјалната заштита	3.300.000,00		
2.	Вкупно предвидени финансиски средства за активности од областа на детската заштита	6.980.000,00		
3.	Вкупно предвидени финансиски средства од проектни активности	120.000,00		
4.	Вкупно предвидени финансиски средства на Здружение на лица со оштетен вид за реализација на	30.000,00		

	активности а по повод по повод Меѓународниот ден на белиот стап			
	<i>ВКУПНО:</i>	10.430.000,00 денари		

Програмата влегува во сила со денот на објавувањето во Службен гласник на општина Пробиштип, а ќе се применува од 01.01.2026 година.

Број 26-1101/22
09.12.2025 година
Пробиштип

СОВЕТ НА ОПШТИНА ПРОБИШТИП

Претседател

Бојан Серафимовски

